

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಯತಿರಾಜಸಪ್ತತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಯತಿರಾಜಸಪ್ತತಿಃ ||

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕಮಪ್ಯಾದ್ಯಂ ಗುರುಂ ವಂದೇ ಕಮಲಾ ಗೃಹಮೇಧಿನಂ |
ಪ್ರವಕ್ತಾ ಚ್ಛಂದಸಾಂ ವಕ್ತಾ ಪಂಚರಾತ್ರಸ್ಯ ಯಃ ಸ್ವಯಂ || ೧ ||

ಸಹ ಧರ್ಮಚರೀಂ ಶೌರೇಃ ಸಮಂತ್ರಿತ ಜಗದ್ಧಿತಾಂ |
ಅನುಗ್ರಹಮಯೀಂ ವಂದೇ ನಿತ್ಯಮಜ್ಞಾತ ನಿಗ್ರಹಾಂ || ೨ ||

ವಂದೇ ವೈಕುಂಠ ಸೇನಾನ್ಯಂ ದೇವಂ ಸೂತ್ರವತೀ ಸಖಿಂ |
ಯದ್ವೇತ್ರ ಶಿಖರ ಸ್ಪಂದೇ ವಿಶ್ವಮೇತದ್ ವ್ಯವಸ್ಥಿತಂ || ೩ ||

ಯಸ್ಯ ಸಾರಸ್ವತಂ ಸ್ತ್ರೋತೋ ವಕುಳಾವೋದ ವಾಸಿತಂ |
ಶ್ರುತೀನಾಂ ವಿಶ್ವಮಾಯಾಲಂ ಶರಾರಿಂ ತಮುಪಾಸ್ಮಹೇ || ೪ ||

ನಾಥೇನ ಮುನಿನಾ ತೇನ ಭವೇಯಂ ನಾಥವಾನಹಂ |
ಯಸ್ಯ ನೈಗಮಿಕಂ ತತ್ತ್ವಂ ಹಸ್ತಾಮಲಕತಾಂ ಗತಂ || ೫ ||

ನಮಸ್ಯಾಮ್ಯರವಿಂದಾಕ್ಷಂ ನಾಥ ಭಾವೇ ವ್ಯವಸ್ಥಿತಂ |
ಶುದ್ಧಸತ್ತ್ವ ಮಯಂ ಶೌರೇರವತಾರಮಿವಾಪರಂ || ೬ ||

ಅನುಜ್ಞಿತ ಕ್ಷಮಾ ಯೋಗಂ ಅಪುಣ್ಯಜನ ಬಾಧಕಂ |
ಅಸ್ಪೃಷ್ಟ ಮದರಾಗಂ ತಂ ರಾಮಂ ತುರ್ಯಮುಪಾಸ್ಮಹೇ || ೭ ||

ವಿಗಾಹೇ ಯಾಮುನಂ ತೀರ್ಥಂ ಸಾಧು ಬೃಂದಾವನೇ ಸ್ಥಿತಂ |
ನಿರಸ್ತ ಜಿಹ್ಮಗ ಸ್ಪರ್ಶೇ ಯತ್ರ ಕೃಷ್ಣಃ ಕೃತಾದರಃ || ೮ ||

ದಯಾ ನಿಘ್ನಂ ಯತೀಂದ್ರಸ್ಯ ದೇಶಿಕಂ ಪೂರ್ಣಮಾಶ್ರಯೇ |
ಯೇನ ವಿಶ್ವ ಸೃಜೋ ವಿಷ್ಣೋಃ ಅಪೂರ್ಯತ ಮನೋರಥಃ || ೯ ||

ಪ್ರಣಾಮಂ ಲಕ್ಷ್ಮಣಮುನಿಃ ಪ್ರತಿಗೃಹ್ಣಾತು ಮಾಮಕಂ |
ಪ್ರಸಾಧಯತಿ ಯತ್ಸೂಕ್ತಿಃ ಸ್ವಾಧೀನ ಪತಿಕಾಂ ಶ್ರುತಿಂ || ೧೦ ||

ಉಪವೀತಿನಮೂರ್ಧ್ವ ಪುಂಡ್ರವಂತಂ
ತ್ರಿಜಗತ್ಪುಣ್ಯ ಫಲಂ ತ್ರಿದಂಡ ಹಸ್ತಂ |
ಶರಣಾಗತ ಸಾರ್ಥವಾಹಮೀಡೇ
ಶಿಖಿಯಾ ಶೇಖರಿಣಂ ಪತಿಂ ಯತೀನಾಂ || ೧೧ ||

ಪ್ರಥರ್ಯಾ ವಿಮತೇಷು ತೀಕ್ಷ್ಣ ಭಾವಂ
ಪ್ರಭುರಸ್ಮತ್ಪರಿರಕ್ಷಣೇ ಯತೀಂದ್ರಃ |
ಅಪೃಥಕ್ಪ್ರತಿಪನ್ನ ಯನ್ಮಯತ್ವೈಃ
ವವೃಧೇ ಪಂಚಭಿರಾಯುಧೈರ್ಮುರಾರೇಃ || ೧೨ ||

ಶಮಿತೋದಯ ಶಂಕರಾದಿ ಗರ್ವಃ
ಸ್ವಬಲಾದುದ್ಧೃತ ಯಾದವಪ್ರಕಾಶಃ |
ಅವರೋಪಿತವಾನ್ ಶ್ರುತೇರಪಾರ್ಥಾನ್
ನನು ರಾಮಾವರಜಃ ಸ ಏಷ ಭೂಯಃ || ೧೩ ||

ಅಬಹುಶ್ರುತ ಸಂಭವಂ ಶ್ರುತೀನಾಂ
ಜರತೀನಾಮಯಥಾಯಥ ಪ್ರಚಾರಂ |
ವಿನಿವರ್ತಯಿತುಂ ಯತೀಶ್ವರೋಕ್ತಿಃ
ವಿದಧೇ ತಾಃ ಸ್ಥಿರನೀತಿ ಪಂಜರ ಸ್ಥಾಃ || ೧೪ ||

ಅಮುನಾ ತಪನಾತಿಶಾಯಿ ಭೂಮ್ನಾ
ಯತಿರಾಜೇನ ನಿಬದ್ಧ ನಾಯಕ ಶ್ರೀಃ |
ಮಹತೀ ಗುರು ಪಂಕ್ತಿ ಹಾರ ಯಷ್ಟಿಃ
ವಿಬುಧಾನಾಂ ಹೃದಯಂಗಮಾ ವಿಭಾತಿ || ೧೫ ||

ಅಲೂನ ಪಕ್ಷಸ್ಯ ಯತಿ ಕ್ಷಮಾಭೃತಃ
 ವಿಭಾತಿ ವಂಶೇ ಹರಿತತ ಮಕ್ಷತಂ |
 ಯದುದ್ಭವಾಃ ಶುದ್ಧ ಸುವೃತ್ತ ಶೀತಳಾಃ
 ಭವಂತಿ ಮುಕ್ತಾವಳಿ ಭೂಷಣಂ ಭುವಃ || ೧೬ ||

ಅನಪಾಯ ವಿಷ್ಣುಪದ ಸಂಶ್ರಯಂ ಭಜೇ
 ಕಲಯಾ ಕಯಾಽಪಿ ಕಲಯಾಽಪ್ಯನುಜ್ಞಿತಂ |
 ಅಕಳಂಕ ಯೋಗಮಜಡಾಶಯೋದಿತಂ
 ಯತಿರಾಜ ಚಂದ್ರಮುಪರಾಗ ದೂರಗಂ || ೧೭ ||

ಅಭಿಗಮ್ಯ ಸಮ್ಯಗನಘಾಃ ಸುಮೇಧಸಃ
 ಯತಿ ಚಕ್ರವರ್ತಿ ಪದ ಪದ್ಮ ಪತ್ತನಂ |
 ಹರಿ ಭಕ್ತ ದಾಸ್ಯ ರಸಿಕಾಃ ಪರಸ್ಪರಂ
 ಕ್ರಯ ವಿಕ್ರಯಾರ್ಹ ದಶಯಾ ಸಮಿಂಧತೇ || ೧೮ ||

ಪರುಷಾತಿವಾದ ಪರಿವಾದ ಪೈಶುನ
 ಪ್ರಭೃತಿ ಪ್ರಭೂತ ಪತನೀಯ ಪಂಕಿಲಾ |
 ಸ್ವದತೇ ಮಮಾದ್ಯ ಸುಭಗಾ ಸರಸ್ವತೀ
 ಯತಿರಾಜ ಕೀರ್ತಿ ಕತಕೈರ್ವಿಶೋಧಿತಾ || ೧೯ ||

ಅನುಕಲ್ಪ ಭೂತ ಮುರಭಿತ್ವದಂ ಸತಾಂ
 ಅಜಹತ್ರಿವರ್ಗಮಪವರ್ಗ ವೈಭವಂ |
 ಚಲ ಚಿತ್ತ ವೃತ್ತಿ ವಿನಿವರ್ತನೌಷಧಂ
 ಶರಣಂ ಯತೀಂದ್ರ ಚರಣಂ ವೃಣೀಮಹೇ || ೨೦ ||

ಶ್ವಸಿತಾವಧೂತ ಪರವಾದಿ ವೈಭವಾಃ
 ನಿಗಮಾಂತ ನೀತಿ ಜಲಧೇಸ್ತಲ ಸ್ಪೃಶಃ |
 ಪ್ರತಿಪಾದಯಂತಿ ಗತಿಮಾಪವರ್ಗೀಕೀಂ
 ಯತಿ ಸಾರ್ವಭೌಮ ಪದಸಾತ್ಕೃತಾಶಯಾಃ || ೨೧ ||

ಮೂಲೇ ನಿವಿಶ್ಯ ಮಹತಾಂ ನಿಗಮ ದ್ರುಮಾಣಾಂ
 ಮುಷ್ಣ್ಣ ಪ್ರತಾರಕ ಭಯಂ ಧೃತ ನೈಕದಂಡಃ |
 ರಂಗೇಶ ಭಕ್ತಜನ ಮಾನಸ ರಾಜಹಂಸಃ
 ರಾಮಾನುಜಃ ಶರಣಮಸ್ತು ಮುನಿಃ ಸ್ವಯಂ ನಃ || ೨೨ ||

ಸನ್ಮಂತ್ರವಿತ್ ಕ್ಷಿಪತಿ ಸಂಯಮಿನಾಂ ನರೇಂದ್ರಃ
 ಸಂಸಾರ ಜಿಹ್ಮಗ ಮುಖೈಃ ಸಮುಪಸ್ಥಿತಂ ನಃ |
 ವಿಷ್ವಕ್ ತತಂ ವಿಷಯ ಲೋಭ ವಿಷಂ ನಿಜಾಭಿಃ
 ಗಾಢಾನುಭಾವ ಗರುಡದ್ವಜ ಭಾವನಾಭಿಃ || ೨೩ ||

ನಾಥಃ ಸ ಏಷ ಯಮಿನಾಂ ನಖ ರಶ್ಮಿ ಜಾಲೈಃ
 ಅಂತರ್ನಿಲೀನಮಪನೀಯ ತವೋ ಮದೀಯಂ |
 ವಿಜ್ಞಾನ ಚಿತ್ರಮನಘಂ ಲಿಖಿತೀವ ಚಿತ್ತೇ
 ವ್ಯಾಖ್ಯಾನ ಕೇಳಿ ರಸಿಕೇನ ಕರಾಂಬುಜೇನ || ೨೪ ||

ಉದ್ಗ್ರಹ ತೀಮುಪನಿಷತ್ಸು ನಿಗೂಢಮರ್ಥಂ
 ಚಿತ್ತೇ ನಿವೇಶಯಿತುಮಲ್ಪ ಧಿಯಾಂ ಸ್ವಯಂ ನಃ |
 ಪಶ್ಯೇಮ ಲಕ್ಷ್ಮಣ ಮುನೇಃ ಪ್ರತಿಪನ್ನ ಹಸ್ತಾಂ
 ಉನ್ನಿದ್ರ ಪದ್ಮ ಸುಭಗಾಮುಪದೇಶ ಮುದ್ರಾಂ || ೨೫ ||

ಆಕರ್ಷಣಾನಿ ನಿಗಮಾಂತ ಸರಸ್ವತೀನಾಂ
 ಉಚ್ಚಾಟನಾನಿ ಬಹಿರಂತರುಪಪ್ಲವಾನಾಂ |
 ಪಥ್ಯಾನಿ ಘೋರ ಭವ ಸಂಜ್ವರ ಪೀಡಿತಾನಾಂ
 ಹೃದ್ಯಾನಿ ಭಾಂತಿ ಯತಿರಾಜ ಮುನೇರ್ವಚಾಂಸಿ || ೨೬ ||

ಶೀತ ಸ್ವಭಾವ ಸುಭಗಾನುಭವಃ ಶಿಖಾರ್ವಾ
 ದೋಷಾವಮರ್ದ ನಿಯತೋನ್ನತಿರೋಷಧೀಶಃ |
 ತಾಪಾನುಬಂಧ ಶಮನಸ್ತಪನಃ ಪ್ರಜಾನಾಂ
 ರಾಮಾನುಜೋ ಜಯತಿ ಸಂವಲಿತ ತ್ರಿಧಾಮಾ || ೨೭ ||

ಜಯತಿ ಸಕಲ ವಿದ್ಯಾ ವಾಹಿನೀ ಜನ್ಮ ಶೈಲಃ
 ಜನಿ ಪಥ ಪರಿವೃತ್ತಿ ಶ್ರಾಂತ ವಿಶ್ರಾಂತಿ ಶಾಖೀ |
 ನಿಖಿಲ ಕುಮತಿ ಮಾಯಾ ಶರ್ವರೀ ಬಾಲ ಸೂರ್ಯಃ
 ನಿಗಮ ಜಲಧಿ ವೇಲಾ ಪೂರ್ಣ ಚಂದ್ರೋ ಯತಿಂದ್ರಃ || ೨೮ ||

ಮುನಿ ಬಹುಮತ ಸಾರಾ ಮುಕ್ತಿ ನಿಶ್ರೇಣಿಕೇಯಂ
 ಸಹೃದಯ ಹೃದಯಾನಾಂ ಶಾಶ್ವತೀ ದಿಷ್ಟ ಸಿದ್ಧಿಃ |
 ಶಮಿತ ದುರಿತ ಗಂಧಾ ಸಂಯಮೀಂದ್ರಸ್ಯ ಸೂಕ್ತಿಃ
 ಪರಿಚಿತ ಗಹನಾ ನಃ ಪ್ರಸ್ನುವೀತ ಪ್ರಸಾದಂ || ೨೯ ||

ಭವ ಮರು ಪರಿಖಿನ್ನ ಸ್ಥಿತ ಪಾನೀಯ ಸಿಂಧುಃ
 ದುರಿತ ರಹಿತ ಜಿಹ್ವಾ ದುಗ್ಧ ಕುಲ್ಯಾ ಸಕುಲ್ಯಾ |
 ಶ್ರುತಿ ನಯನ ಸನಾಭಿಃ ಶೋಭತೇ ಲಕ್ಷ್ಮಣೋಕ್ತಿಃ
 ನರಕ ಮಥನ ಸೇವಾಸ್ವಾದ ನಾಡಿಂಧಮಾ ನಃ || ೩೦ ||

ಹರಿಪದ ಮಕರಂದ ಸ್ಯಂದಿನಃ ಸಂಶ್ರಿತಾನಾಂ
 ಅನುಗತ ಬಹುಶಾಖಾಸ್ತಾಪಮುನ್ಮೂಲಯಂತಿ |
 ಶಮಿತ ದುರಿತ ಗಂಧಾಃ ಸಂಯಮೀಂದ್ರ ಪ್ರಬಂಧಾಃ
 ಕಥಕ ಜನ ಮನೀಷಾ ಕಲ್ಪನಾ ಕಲ್ಪವೃಕ್ಷಾಃ || ೩೧ ||

ನಾನಾಭೂತೈರ್ಜಗತಿ ಸಮಯೈರ್ನರ್ಮ ಲೀಲಾಂ ವಿಧಿತ್ಸೋಃ
 ಅಂತ್ಯಂ ವರ್ಣಂ ಪ್ರಥಯತಿ ವಿಭೋರಾದಿಮ ವ್ಯೂಹ ಭೇದೇ |
 ವಿಶ್ವಂ ತ್ರಾತುಂ ವಿಷಯ ನಿಯತಂ ವ್ಯಂಜಿತಾನುಗ್ರಹಃ ಸರ್ವ
 ವಿಷ್ವಕ್ಸೇನೋ ಯತಿಪತಿರಭೂದ್ ವೇತ್ರಸಾರಸ್ತ್ರಿದಂಡಃ || ೩೨ ||

ಲಕ್ಷ್ಯಂ ಬುದ್ಧೇ ರಸಿಕ ರಸನಾ ಲಾಸ್ಯ ಲೀಲಾ ನಿದಾನಂ
 ಶುದ್ಧಾಸ್ವಾದಂ ಕಿಮಪಿ ಜಗತಿ ಶ್ರೋತ್ರ ದಿವ್ಯೌಷಧಂ ನಃ |
 ಲಕ್ಷ್ಯಲಕ್ಷ್ಮೀಲಃ ಸಿತ ಜಲಧಿವದ್ಭಾತಿ ತಾತ್ಪರ್ಯ ರತ್ನೈಃ
 ಲಕ್ಷ್ಮೀಕಾಂತ ಸ್ಫಟಿಕ ಮುಕುರೋ ಲಕ್ಷ್ಮಣಾಯೋಪದೇಶಃ || ೩೩ ||

ಸ್ಥಿತಿಮವಧೀರಯಂತ್ಯತಿಮನೋರಥ ಸಿದ್ಧಿಮತಿಂ
 ಯತಿಪತಿ ಸಂಪ್ರದಾಯ ನಿರಪಾಯ ಧನೋಪಚಿತಾಃ |
 ಮಧುಕರ ಮೌಳಿ ದಘ್ನ ಮದ ದಂತುರ ದಂತಿ ಘಟಾ-
 ಕರಟ ಕಟಾಹ ವಾಹಿ ಘನ ಶೀಕರ ಶೀಭರಿತಾಂ || ೩೪ ||

ನಿರುಪಧಿ ರಂಗವೃತ್ತಿ ರಸಿಕಾನಭಿತಾಂಡವರ್ಯ
 ನಿಗಮ ವಿಮರ್ಶ ಕೇಳಿ ರಸಿಕೈರ್ನಿಭೃತ್ಯೈರ್ವಿಧೃತಃ |
 ಗುಣ ಪರಿಣದ್ಧ ಸೂಕ್ತಿ ದೃಢ ಕೋಣ ವಿಘಟ್ಟನಯಾ
 ರಟತಿ ದಿಶಾ ಮುಖೇಷು ಯತಿರಾಜ ಯಶಃ ಪಟಹಃ || ೩೫ ||

ಇದಂ ಪ್ರಥಮ ಸಂಭವತ್ಕುಮತಿ ಜಾಲ ಕೂಲಂಕಷಾಃ
 ಮೃಷಾ ಮತ ವಿಷಾನಲ ಜ್ವಲಿತ ಜೀವ ಜೀವಾತವಃ |
 ಕ್ಷರಂತ್ಯಮೃತಮಕ್ಷರಂ ಯತಿ ಪುರಂದರಸ್ಯೋಕ್ತಯಃ
 ಚಿರಂತನ ಸರಸ್ವತೀ ಚಿಕುರ ಬಂಧ ಸೈರಂದ್ರಿಕಾಃ || ೩೬ ||

ಸುಧಾಶನ ಸುದುರ್ಗ್ರಹ ಶ್ರುತಿ ಸಮಷ್ಟಿ ಮುಷ್ಟಿಂಧಯಃ
 ಕಥಾಹವಮಸೌ ಗರ್ತಾ ಕಪಟ ಸೌಗರ್ತಾ ಖಂಡರ್ಯಾ |
 ಮುನಿರ್ಮನಸಿ ಲಕ್ಷ್ಮಣೋ ಮುದಮುದಂಚಯತ್ಯಂಜಸಾ
 ಮುಕುಂದ ಗುಣ ಮೌಕ್ತಿಕ ಪ್ರಕರ ಶುಕ್ತಿಭಿಃ ಸೂಕ್ತಿಭಿಃ || ೩೭ ||

ಕಪರ್ದಿ ಮತ ಕರ್ದಮಂ ಕಪಿಲ ಕಲ್ಪನಾ ವಾಗುರಾಂ
 ದುರತ್ಯಯಮತೀತ್ಯ ತದ್ ದ್ರುಹಿಣ ತಂತ್ರ ಯಂತ್ರೋದರಂ |
 ಕುದೃಷ್ಟಿ ಕುಹನಾ ಮುಖೇ ನಿಪತತಃ ಪರ ಬ್ರಹ್ಮಣಃ
 ಕರ ಗ್ರಹ ವಿಚಕ್ಷಣೋ ಜಯತಿ ಲಕ್ಷ್ಮಣೋಽಯಂ ಮುನಿಃ || ೩೮ ||

ಕಣಾದ ಪರಿಪಾಟಿಭಿಃ ಕಪಿಲ ಕಲ್ಪನಾ ನಾಟಕೈಃ
 ಕುಮಾರಿಲ ಕುಭಾಷಿತೈರ್ಗುರು ನಿಬಂಧನ ಗ್ರಂಥಿಭಿಃ |
 ತಥಾಗತ ಕಥಾಶತೈಸ್ತದನುಸಾರಿ ಜಲ್ಪೈರಪಿ
 ಪ್ರತಾರಿತಮಿದಂ ಜಗತ್ ಪ್ರಗುಣಿತಂ ಯತೀಂದ್ರೋಕ್ತಿಭಿಃ || ೩೯ ||

ಕಥಾ ಕಲಹ ಕೌತುಕ ಗ್ರಹ ಗೃಹೀತ ಕೌತಸ್ಕುತ-

ಪ್ರಥಾ ಜಲಧಿ ಸಂಪ್ಲವ ಗ್ರಸನ ಕುಂಭ ಸಂಭೂತಯಃ |
ಜಯಂತಿ ಸುಧಿಯೋ ಯತಿ ಕ್ಷಿತಿಭೃದಂತಿಕೋಪಾಸನಾ-
ಪ್ರಭಾವ ಪರಿಪಕ್ತಿ ಮ ಪ್ರಮಿತಿ ಭಾರತೀ ಸಂಪದಃ || ೪೦ ||

ಯತೀಶ್ವರ ಸರಸ್ವತೀ ಸುರಭಿತಾಶಯಾನಾಂ ಸತಾಂ
ವಹಾಮಿ ಚರಣಾಂಬುಜಂ ಪ್ರಣತಿ ಶಾಲಿನಾ ಮೌಳಿನಾ |
ತದನ್ಯ ಮತ ದುರ್ಮದ ಜ್ವಲಿತ ಚೇತಸಾಂ ವಾದಿನಾಂ
ಶಿರಸ್ಸು ನಿಹಿತಂ ಮಯಾ ಪದಮದಕ್ಷಿಣಂ ಲಕ್ಷ್ಯತಾಂ || ೪೧ ||

ಭಜಸ್ವ ಯತಿಭೂಪತೇರನಿದಮಾದಿ ದುರ್ವಾಸನಾ-
ಕದಧ್ವ ಪರಿವರ್ತನ ಶ್ರಮ ನಿವರ್ತನೀಂ ವರ್ತನೀಂ |
ಲಭಸ್ವ ಹೃದಯ ಸ್ವಯಂ ರಥ ಪದಾಯುಧಾನುಗ್ರಹ-
ದ್ರುತ ಪ್ರಹೃತಿ ನಿಸ್ಪೃಟದ್ಧರಿತ ದುರ್ವೃತಿಂ ನಿರ್ವೃತಿಂ || ೪೨ ||

ಕುಮತಿ ವಿಹಿತ ಗ್ರಂಥ ಗ್ರಂಥಿ ಪ್ರಭೂತ ಮತಾಂತರ-
ಗ್ರಾಹಿಳ ಮನಸಃ ಪಶ್ಯಂತ್ವಲ್ಪಾಂ ಯತೀಶ್ವರ ಭಾರತೀಂ |
ವಿಕಟ ಮುರಭಿದ್ವಕ್ಷಃ ಪೀಠೀ ಪರಿಷ್ಕರಣೋಚಿತಃ
ಕುಲ ಗಿರಿ ತುಲಾರೋಹೇ ಭಾವೀ ಕಿಯಾನಿವ ಕೌಸ್ತುಭಃ || ೪೩ ||

ಸ್ಥವಿರ ನಿಗಮ ಸ್ತೋಮ ಸ್ಥೇಯಾಂ ಯತೀಶ್ವರ ಭಾರತೀಂ
ಕುಮತಿ ಫಣಿತಿ ಕ್ಷೋಭ ಕ್ಷೀಬಾಃ ಕ್ಷಿಪಂತು ಭಜಂತು ವಾ |
ರಸ ಪರಿಮಳ ಶ್ಲಾಘಾ ಘೋಷ ಸ್ಫುಟತ್ಪುಟ ಭೇದನಂ
ಲವಣ ವಣಿಜಃ ಕರ್ಪೂರಾರ್ಘ್ಯಂ ಕಿಮಿತ್ಯಭಿಮನ್ವತೇ || ೪೪ ||

ವಹತಿ ಮಹಿಳಾಮಾದ್ಯೋ ವೇಧಾಸ್ತ್ರಯೀ ಮುಖಿರೈರ್ಮುಖೈಃ
ವರ ತನುತಯಾ ವಾವೋ ಭಾಗಃ ಶಿವಸ್ಯ ವಿವರ್ತತೇ |
ತದಪಿ ಪರಮಂ ತತ್ತ್ವಂ ಗೋಪೀ ಜನಸ್ಯ ವಶಂವದಂ
ಮದನ ಕದನೈರ್ನ ಕ್ಲಿಶ್ಯಂತೇ ಯತೀಶ್ವರ ಸಂಶ್ರಯಾಃ || ೪೫ ||

ನಿಗಮ ಪಥಿಕಚ್ಚಾಯಾ ಶಾಖೀ ನಿರಾಶ ಮಹಾನಿಧಿಃ

ಮಹಿತ ವಿವಿಧಚ್ಚಾತ್ರ ಶ್ರೇಣೀ ಮನೋರಥ ಸಾರಥಿಃ |

ತ್ರಿಭುವನ ತಮಃಪ್ರತ್ಯೂಷೋಽಯಂ ತ್ರಿವಿದ್ಯ ಶಿಖಾಮಣಿಃ

ಪ್ರಥಯತಿ ಯತಿಕ್ಷಾ ಮೃತ್ ಪಾರಾವರೀಮವಿಪರ್ಯಯಾಂ || ೪೬ ||

ಜಡ ಮತಿ ಮುಧಾ ದಂತಾ ದಂತಿ ವ್ಯಥೌಷಧ ಸಿದ್ಧಯಃ

ಪ್ರಮಿತಿ ನಿಧಯಃ ಪ್ರಜ್ಞಾ ಶಾಲಿ ಪ್ರಪಾಲನ ಯಷ್ಟಯಃ |

ಶ್ರುತಿ ಸುರಭಯಃ ಶುದ್ಧಾನಂದಾಭಿವರ್ಷುಕ ವಾರಿದಾಃ

ಯಮ ಗತಿ ಕಥಾ ವಿಚ್ಛೇದಿನೋ ಯತೀಶ್ವರ ಸೂಕ್ತಯಃ || ೪೭ ||

ಪ್ರತಿಕಲಮಿಹ ಪ್ರತ್ಯಕ್ತತ್ವಾ ವಲೋಕೇನ ದೀಪಿಕಾಃ

ಯತಿ ಪರಿಬೃಥ ಗ್ರಂಥಾಶ್ಚಿಂತಾಂ ನಿರಂತರಯಂತಿ ನಃ |

ಅಕಲುಷ ಪರಜ್ಞಾನೌತ್ಸುಕ್ಯ ಕ್ಷುಧಾತುರ ದುರ್ದಶಾ-

ಪರಿಣತ ಫಲ ಪ್ರತ್ಯಾಸೀದತ್ಥಲೇಗ್ರಹಿ ಸುಗ್ರಹಾಃ || ೪೮ ||

ಮುಕುಂದಾಂಘ್ರಿ ಶ್ರದ್ಧಾ ಕುಮುದ ವನ ಚಂದ್ರಾತಪ ನಿಭಾಃ

ಮುಮುಕ್ಷಾಮಕ್ಷೋಭ್ಯಾಂ ದದತಿ ಮುನಿ ಬೃಂದಾರಕಗಿರಃ |

ಸ್ವ ಸಿದ್ಧಾಂತ ಧ್ವಾಂತ ಸ್ಥಿರ ಕುತುಕ ದುರ್ವಾದಿ ಪರಿಷದ್-

ದಿವಾಭೀತ ಪ್ರೇಕ್ಷಾ ದಿನಕರ ಸಮುತ್ಥಾನ ಪರುಷಾಃ || ೪೯ ||

ನಿರಾಬಾಧಾ ಬೋಧಾಯನ ಭಣಿತಿ ನಿಷ್ಯಂದ ಸುಭಗಾಃ

ವಿಶುದ್ಧೋಪನ್ಯಾಸ ವ್ಯತಿಭಿದುರ ಶಾರೀರಕ ನಯಾಃ |

ಅಕುಂಠೈಃ ಕಲ್ಪಂತೇ ಯತಿಪತಿ ನಿಬಂಧಾ ನಿಜ ಮುಖೈಃ

ಅನಿದ್ರಾಣ ಪ್ರಜ್ಞಾ ರಸ ಧಮನಿ ವೇಧಾಯ ಸುಧಿಯಾಂ || ೫೦ ||

ವಿಕಲ್ಪಾಟೋಪೇನ ಶ್ರುತಿಪಥಮಶೇಷಂ ವಿಘಟರ್ಯ

ಯದೃಚ್ಛಾನಿದಿಷ್ಟೇ ಯತಿ ನೃಪತಿ ಶಬ್ದೇ ವಿರಮತಿ |

ವಿತಂಡಾಹಂಕುರ್ವತ್ಪ್ರತಿಕಥಕ ವೇತಂಡ ಪ್ರತನಾ-

ವಿಯಾತ ವ್ಯಾಪಾರ ವ್ಯತಿಮಥನ ಸಂರಂಭ ಕಲಹಃ || ೫೧ ||

ಪ್ರತಿಷ್ಠಾ ತರ್ಕಾಣಾಂ ಪ್ರತಿಪದಮೃಚಾಂ ಧಾಮ ಯಜುಷಾಂ
 ಪರಿಷ್ಕಾರಃ ಸಾಮ್ನಾಂ ಪರಿಪಣಮಥರ್ವಾಂಗಿರಸಯೋಃ |
 ಪ್ರದೀಪಸ್ತತ್ಪ್ರಾಜ್ಞಾನಾಂ ಪ್ರತಿಕೃತಿರಸೌ ತಾಪಸ ಗಿರಾಂ
 ಪ್ರಸತ್ತಿಂ ಸಂವಿತ್ತೇಃ ಪ್ರದಿಶತಿ ಯತೀಶಾನ ಫಣಿತಿಃ || ೫೨ ||

ಹತಾವದ್ಯೇ ಹೃದ್ಯೇ ಹರಿ ಚರಣ ಪಂಕೇರುಹ ಯುಗೇ
 ನಿಬದ್ಧಂತ್ಯೈಕಾಂತ್ಯಂ ಕಿಮಪಿ ಯತಿ ಭೂಭೃತ್ಫಣಿತಯಃ |
 ಶುನಾಸೀರ ಸ್ಕಂದ ದ್ರುಹಿಣ ಹರ ಹೇರಂಬ ಹುತಭುಕ್ -
 ಪ್ರಭೇಶಾದಿ ಕ್ಷುದ್ರ ಪ್ರಣತಿ ಪರಿಹಾರ ಪ್ರತಿಭುವಃ || ೫೩ ||

ಯಥಾಭೂತ ಸ್ವಾರ್ಥಾ ಯತಿ ನೃಪತಿ ಸೂಕ್ತಿರ್ವಿಜಯತೇ
 ಸುಧಾ ಸಂದೋಹಾಬ್ಧಿಃ ಸುಚರಿತ ವಿಪಕ್ತಿಃ ಶ್ರುತಿಮತಾಂ |
 ಕಥಾ ದೃಪ್ಯತ್ಕೃತಸ್ಕೃತ ಕಲಹ ಕೋಲಾಹಲ ಹತ -
 ತ್ರಿವೇದೀ ನಿವೇದ ಪ್ರಶಮನ ವಿನೋದ ಪ್ರಣಯಿನೀ || ೫೪ ||

ಶ್ರುತಿ ಶ್ರೇಣೀ ಚೂಡಾಪದ ಬಹುಮತೇ ಲಕ್ಷ್ಮಣ ಮತೇ
 ಸ್ವ ಪಕ್ಷಸ್ಥಾ ದೋಷಾ ವಿತಥ ಮತಿರಾರೋಪಯತಿ ಯಃ |
 ಸ್ವ ಹಸ್ತೇನೋತ್ಕಿಪ್ತೈಃ ಸ ಖಿಲು ನಿಜ ಗಾತ್ರೇಷು ಬಹುಳಂ
 ಗಳದ್ಭಿರ್ಜಂಬಾಲೈರ್ಗಗನ ತಲಮಾಲಿಂಪತಿ ಜಡಃ || ೫೫ ||

ನಿರಾಲೋಕೇ ಲೋಕೇ ನಿರುಪಧಿ ಪರ ಸ್ನೇಹ ಭರಿತಃ
 ಯತಿ ಕ್ಷಾಮಭೃದ್ದೀಪೋ ಯದಿ ನ ಕಿಲ ಜಾಜ್ವಲ್ಯತ ಇಹ |
 ಅಹಂಕಾರ ಧ್ವಾಂತಂ ವಿಜಹತಿ ಕಥಂಕಾರಮನಘಾಃ
 ಕುತರ್ಕ ವ್ಯಾಳೌಘಂ ಕುಮತಿ ಮತ ಪಾತಾಳ ಕುಹರಂ || ೫೬ ||

ಯತಿ ಕ್ಷಾಮಭೃದ್ಧೃಷ್ಟಂ ಮತಮಿಹ ನವೀನಂ ತದಪಿ ಕಿಂ
 ತತಃ ಪ್ರಾಗೇವಾನ್ಯದ್ವದ ತದಪಿ ಕಿಂ ವರ್ಣ ನಿಕಷೇ |
 ನಿಶಾಮ್ಯಂತಾಂ ಯದ್ವಾ ನಿಜಮತ ತಿರಸ್ಕಾರ ವಿಗಮಾತ್
 ನಿರಾತಂಕಾಷ್ಟಂಕ ದ್ರಮಿಡ ಕುಹದೇವ ಪ್ರಭೃತಯಃ || ೫೭ ||

ಸುಧಾಸಾರಂ ಶ್ರೀಮದ್ಯತಿವರ ಭುವಃ ಶ್ರೋತ್ರ ಕುಹರೇ
 ನಿಷಿಂಚಂತಿ ನ್ಯಂಚನ್ನಿಗಮ ಗರಿಮಾಣಃ ಫಣಿತಯಃ |
 ಯದಾಸ್ವಾದಾಭ್ಯಾಸ ಪ್ರಚಯ ಮಹಿಮೋಲ್ಲಾಸಿತ ಧಿಯಾಂ
 ಸದಾಽಽಸ್ವಾದ್ಯಂ ಕಾಲೇ ತದಮೃತಮನಂತಂ ಸುಮನಸಾಂ || ೫೮ ||

ಯತಿ ಕ್ಷೋಣೇಭರ್ತುರ್ಯದಿದಮನಿದಂ ಭೋಗ ಜನತಾ-
 ಶಿರಃ ಶ್ರೇಣೇಜುಷ್ಪಂ ತದಿಹ ದೃಢಬಂಧಂ ಪ್ರಭವತಿ |
 ಅವಿದ್ಯಾರಣ್ಯಾನೀ ಕುಹರ ವಿಹರನ್ಮಾಮಕ ಮನಃ-
 ಪ್ರಮಾದ್ಯನ್ಮಾತಂಗ ಪ್ರಥಮ ನಿಗಳಂ ಪಾದ ಯುಗಳಂ || ೫೯ ||

ಸವಿತ್ರೀ ಮುಕ್ತಾನಾಂ ಸಕಲ ಜಗದೇನಃ ಪ್ರಶಮನೀ
 ಗರಿಯೋಭಿಸ್ತೀರ್ಥೈರುಪಚಿತ ರಸಾ ಯಾಮುನ ಮುಖೈಃ |
 ನಿರುಚ್ಛೇದಾ ನಿಮ್ಮೇತರಮಪಿ ಸಮಾಪ್ಲಾವಯತಿ ಮಾಂ
 ಯದೃಚ್ಛಾ ವಿಕ್ಷೇಪಾದ್ ಯತಿಪತಿ ದಯಾ ದಿವ್ಯ ತಟಿನೀ || ೬೦ ||

ಚಿಂತಾಶೇಷ ದುರರ್ಥ ದಂತುರ ವಚಃ
 ಕಂಥಾ ಶತ ಗ್ರಂಥಿಲಾಃ
 ಸಿದ್ಧಾಂತಾ ನ ಸಮಿಂಧತೇ ಯತಿಪತಿ
 ಗ್ರಂಥಾನು ಸಂಧಾಯಿನಿ |
 ಮುಕ್ತಾ ಶುಕ್ತಿ ವಿಶುದ್ಧ ಸಿದ್ಧ ತಟಿನೀ
 ಚೂಡಾಲ ಚೂಡಾಪದಃ
 ಕಿಂ ಕುಲ್ಯಾಂ ಕಲಯೇತ ಖಂಡ ಪರಶುರ್-
 ಮಂಡೂಕ ಮಂಜೂಷಿಕಾಂ || ೬೧ ||

ವಂದೇ ತಂ ಯಮಿನಾಂ ಧುರಂಧರಮಹಂ ಮಾನಾಂಧಕಾರ ದ್ರುಹಾ
 ಪಂಥಾನಂ ಪರಿಪಂಥಿನಾಂ ನಿಜ ದೃಶಾ ರುಂಧಾನಮಿಂಧಾನಯಾ |
 ದತ್ತಂ ಯೇನ ದಯಾ ಸುಧಾಂಬುನಿಧಿನಾ ಪೀತ್ವಾ ವಿಶುದ್ಧಂ ಪಯಃ
 ಕಾಲೇ ನಃ ಕರಿಶೈಲ ಕೃಷ್ಣ ಜಲದಃ ಕಾಂಕ್ಷಾಧಿಕಂ ವರ್ಷತಿ || ೬೨ ||

ಕಾಷಾಯೇಣ ಗೃಹೀತ ಪೀತ ವಸನಾ ದಂಡೈಸ್ತ್ರಿಭಿರ್ಮಂಡಿತಾ
 ಸಾ ಮೂರ್ತಿರ್ಮುರಮರ್ದನಸ್ಯ ಜಯತಿ ತ್ರಯಂತ ಸಂರಕ್ಷಣೀ |
 ಯತ್ಪ್ರಖ್ಯಾಪಿತ ತೀರ್ಥ ವರ್ಧಿತ ಧಿಯಾಮಭ್ಯಸ್ಯತಾಂ ಯದ್ಗುರ್ಣಾ
 ಆ ಸಿಂಧೋರನಿದಂ ಪ್ರದೇಶ ನಿಯತಾ ಕೀರ್ತಿಃ ಪ್ರಜಾಗತಿ ನಃ || ೬೩ ||

ಲಿಪ್ತೇ ಲಕ್ಷ್ಮಣ ಯೋಗಿನಃ ಪದಯುಗಂ ರಥ್ಯಾ ಪರಾಗಚ್ಛಟಾ-
 ರಕ್ಷಾರೋಪಣ ಧನ್ಯ ಸೂರಿ ಪರಿಷತ್ಸೀಮಂತ ಸೀಮಾಂತಿಕಂ |
 ಭಿಕ್ಷಾ ಪರ್ಯಟನ ಕ್ಷಣೇಷು ಬಿಭರಾಂಚಕ್ರೇ ಗಳತ್ಕಿಲ್ಬಿಷಾ
 ಯದ್ವಿನ್ಯಾಸ ಮಿಷೇಣ ಪತ್ರ ಮಕರೀ ಮುದ್ರಾಂ ಸಮುದ್ರಾಂಬರಾ || ೬೪ ||

ನಾನಾ ತಂತ್ರ ವಿಲೋಭಿತೇನ ಮನಸಾ ನಿರ್ಣೇತ ದುರ್ನೀತಿಭಿಃ
 ಕಷ್ಟಂ ಕುಸ್ಥಿತ ದೃಷ್ಟಿಭಿಯತಿಪತೇರಾದೇಶ ವೈದೇಶಿಕೈಃ |
 ವ್ಯಾಸೋ ಹಾಸಪದೀ ಕೃತಃ ಪರಿಹೃತಃ ಪ್ರಾಚೇತಸಶ್ಚೇತಸಃ
 ಕ್ಲೃಪ್ತಃ ಕೇಳಿ ಶುಕಃ ಶುಕಃ ಸ ಚ ಮುಧಾ ಬಾಧಾಯ ಬೋಧಾಯನಃ || ೬೫ ||

ಆರ್ಥ್ಯಾ ತಿಷ್ಠತಿ ಮಾಮಿಕಾ ಮತಿರಸಾವಾಜನ್ಮ ರಾಜನ್ವತೀ
 ಪತ್ಯಾ ಸಂಯಮಿನಾಮನೇನ ಜಗತಾಮತ್ಯಾಹಿತಚ್ಛೇದಿನಾ |
 ಯತ್ಸಾರಸ್ವತ ದುಗ್ಧ ಸಾಗರ ಸುಧಾ ಸಿದ್ಧೌಷಧಾಸ್ವಾದಿನಾಂ
 ಪ್ರಸ್ವಾಪಾಯ ನ ಬೋಭವೀತಿ ಭಗವನ್ಮಾಯಾ ಮಹಾಯಾಮಿನೀ || ೬೬ ||

ಶುದ್ಧಾದೇಶ ವಶಂವದೀಕೃತ ಯತಿ ಕ್ಷೋಣೇಶ ವಾಣೇಶತಾ-
 ಪ್ರತ್ಯಾದಿಷ್ಟ ಬಹಿರ್ಗತಿಃ ಶ್ರುತಿ ಶಿರಃ ಪ್ರಾಸಾದಮಾಸೀದತಿ |
 ದುಗ್ಧೋದನ್ವದಪತ್ಯ ಸನ್ನಿಧಿ ಸದಾ ಸಾಮೋದ ದಾಮೋದರ-
 ಶ್ಲಕ್ಷಾ ಲೋಕನ ದೌರ್ಲಲಿತ್ಯ ಲಲಿತೋನ್ಮೇಷಾ ಮನೀಷಾ ಮಮ || ೬೭ ||

ಆಸ್ತಾಂ ನಾಮ ಯತೀಂದ್ರ ಪದ್ಧತಿ ಜುಷಾಮಾಜಾನ ಶುದ್ಧಾ ಮತಿಃ
 ತಚ್ಚಾವ್ಯಾಜ ವಿದಗ್ಧ ಮುಗ್ಧ ಮಧುರಂ ಸಾರಸ್ವತಂ ಶಾಶ್ವತಂ |
 ಕೋ ವಾ ಚಕ್ಷುರುದಂಚಯೇದಪಿ ಪುರಃ ಸಾಟೋಪ ತರ್ಕಚ್ಛಟಾ
 ಶಸ್ತ್ರಾಶಸ್ತ್ರಿ ವಿಹಾರ ಸಂಭೃತ ರಣಾಸ್ವಾದೇಷು ವಾದೇಷು ನಃ || ೬೮ ||

ಪರ್ಯಾಪ್ತಂ ಪರ್ಯಚೈಷಂ ಕಣಚರಣ ಕಥಾಮ್
 ಆಕ್ಷಪಾದಂ ಶಿಶಿಕ್ಷೇ
 ಮೀಮಾಂಸಾ ಮಾಂಸಲಾತ್ಮಾ ಸಮಜನಿಷಿ ಮುಹುಃ
 ಸಾಂಖ್ಯ ಯೋಗೌ ಸಮಾಖ್ಯಂ |
 ಇತ್ಥಂ ತೈಸ್ತ್ರೈರ್ಯತೀಂದ್ರ ತ್ರುಟಿತ ಬಹುಮೃಷಾ
 ತಂತ್ರ ಕಾಂತಾರ ಪಾಂಥೈಃ
 ಅಂತರ್ಮೋಹ ಕ್ಷಪಾಂಥೈರಹಹ
 ಕಿಮಿಹ ನಶ್ಚಿಂತನೀಯಂ ತನೀಯಃ || ೬೯ ||

ಗಾಥಾ ತಾಥಾಗತಾನಾಂ ಗಳತಿ ಗಮನಿಕಾ ಕಾಪಿಲೀ ಕ್ವಾಪಿ ಲೀನಾ
 ಕ್ಷೀಣಾ ಕಾಣಾದ ವಾಣೀ ದ್ರುಹಿಣ ಹರ ಗಿರಃ ಸೌರಭಂ ನಾರಭಂತೇ |
 ಕ್ಷಾಮಾ ಕೌಮಾರಿಲೋಕ್ತಿರ್ಜಗತಿ ಗುರುಮತಂ ಗೌರವಾತ್ ದೂರವಾಂತಂ
 ಕಾ ಶಂಕಾ ಶಂಕರಾದೇರ್ಭಜತಿ ಯತಿಪತೌ ಭದ್ರ ವೇದೀಂ ತ್ರಿವೇದೀಂ || ೭೦ ||

ವಿಷ್ವಗ್ವ್ಯಾಪಿನ್ಯಗಾಧೇ ಯತಿನೃಪತಿ ಯಶಃಸಂಪದೇಕಾರ್ಣವೇಽಸ್ಮಿನ್
 ಶ್ರದ್ಧಾ ಶುದ್ಧಾವಗಾಹೈಃ ಶುಭಮತಿಭಿರಸೌ ವೇಂಕಟೇಶೋಽಭಿಷಿಕ್ತಃ |
 ಪ್ರಜ್ಞಾದೌರ್ಜನ್ಯ ಗರ್ಜತ್ಪ್ರತಿಕಥಕ ವಚಸ್ತೂಲ ವಾತೂಲ ವೃತ್ತಾ
 ಸಪ್ತತ್ಯಾ ಸಾರವತ್ಯಾ ಸಮತನುತ ಸತಾಂ ಪ್ರೀತಿಮೇತಾಂ ಸಮೇತಾಂ || ೭೧ ||

ಆಶಾ ಮತಂಗಜ ಗಣಾನವಿಷಹ್ಯ ವೇರ್ಗಾ
 ಪಾದೇ ಯತಿ ಕ್ಷಿತಿಭೃತಃ ಪ್ರಸಭಂ ನಿರುಂಧನ್ |
 ಕಾರ್ಯಃ ಕಥಾಹವ ಕುತೂಹಲಿಭಿಃ ಪರೇಷಾಂ
 ಕರ್ಣೇ ಸ ಏಷ ಕವಿತಾರ್ಕಿಕ ಸಿಂಹನಾದಃ || ೭೨ ||

ಉಪಶಮಿತ ಕುದೃಷ್ಟಿ ವಿಪ್ಲವಾನಾಂ
 ಉಪನಿಷದಾಮುಪಚಾರ ದೀಪಿಕೇಯಂ |
 ಕಬಳಿತ ಭಗವದ್ವಿಭೂತಿ ಯುಗ್ಮಾಂ
 ದಿಶತು ಮತಿಂ ಯತಿರಾಜ ಸಪ್ತತಿನಃ || ೭೩ ||

ಕರತಲಾಮಲಕೀಕೃತ ಸತ್ವಧಾಃ
ಶ್ರುತಿವತಂಸಿತ ಸೂನ್ಯತ ಸೂಕ್ತಯಃ |
ದಿವಸ ತಾರಕಯಂತಿ ಸಮತ್ಸರಾನ್
ಯತಿ ಪುರಂದರ ಸಪ್ತತಿ ಸಾದರಾಃ || ೭೪ ||

|| ಇತಿ ಶ್ರೀಯತಿರಾಜಸಪ್ತತಿಃ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||